

பிரஸார் பாரதி
அகில இந்திய வானொலி, சென்னை - 4
29 06 2024 **SATURDAY** 12 40 **PM**
வணக்கம். ஆகாஷ்வாணி - செய்திகள் கபிலன்

தலைப்புச் செய்திகள்

1. மத்திய அமைச்சரவையில் முதல்முறையாக இடம்பெற்றுள்ள இணையமைச்சர்களுடன் பிரதமர் திரு. நரேந்திர மோடி புதுதில்லியில் கலந்துரையாடினார்..
2. இயற்கை பேரிடர் காலங்களில் தேசிய பேரிடர் மீட்பு படையினரின் சேவை பாராட்டுதலுக்குரியது என்று உள்துறை அமைச்சர் திரு. அமித் ஷா தெரிவித்துள்ளார்.
3. கள்ளச்சாராயம் காயச்சுவது, விற்பது உள்ளிட்ட குற்றங்களில் ஈடுபடுவோருக்கு ஆயுள் தண்டனை விதிக்க வகை செய்யும் திருத்த மசோதா தமிழக சட்டப்பேரவையில் இன்று தாக்கல் செய்யப்பட்டது.
4. விருதுநகர் மாவட்டத்தில் நேரிட்ட பட்டாசு ஆலை வெடிவிபத்தில் 4 பேர் உயிரிழந்தனர்.
5. ஆசிய இளையோர் மல்யுத்த சாம்பியன் போட்டியில் இந்தியா 4 வெள்ளி, 3 வெண்கலப் பதக்கங்களை வென்றது.

>>>><<<<

பிரதமர் திரு. நரேந்திரமோடி, மத்திய அமைச்சரவையில் முதல்முறையாக இடம்பெற்றுள்ள இணையமைச்சர்களுடன் புதுதில்லியில் கலந்துரையாடினார்.

அரசு நிர்வாகத்தை மேலும் செம்மையாக்குவது குறித்து இந்த கலந்துரையாடலின் போது விவாதிக்கப்பட்டதாக பிரதமர் கூறியுள்ளார்.

சமூகவலைதளத்தில் இதனை தெரவித்துள்ள அவர், இதுவரை அவர்கள் ஆற்றி வந்த பணி குறித்த விவரங்களை கேட்டறிந்ததாகவும் குறிப்பிட்டுள்ளார்.

>>>><<<<

இயற்கை பேரிடர் காலங்களில் தேசிய பேரிடர் மீட்பு படையினரின் சேவை பாராட்டுதலுக்குரியது என்று மத்திய உள்துறை அமைச்சர் திரு. அமித் ஷா தெரிவித்துள்ளார்.

இன்று புதுதில்லியில் நடைபெற்ற மலையேற்றப் பயிற்சியை வெற்றிகரமாக முடித்த தேசிய பேரிடர் மீட்புப் படையினருக்கான பாராட்டு விழாவில் கலந்து கொண்டு அவர் பேசினார்.

பிரதமர் திரு. நரேந்திர மோடியின் தலைமையின் கீழ், பேரிடர் மேலாண்மையில் சிறந்த நடைமுறைகள் கடைபிடிக்கப்பட்டு வருவதாக அவர் தெரிவித்தார்.

பேரிடர்களின் போது உயிரிழப்புகள் ஏற்படக்கூடாது என்பதை கருத்தில் கொண்டு மத்திய அரசு செயல்பட்டு வருவதாகவும் திரு. அமித் ஷா கூறினார்.

>>>><<<<

லடாக்கில் பீரங்கியுடன் பாதுகாப்புப் படை வீரர்கள் ஆற்றை கடக்க முயன்றபோது நேரிட்ட விபத்தில் 5 பேர் உயிரிழந்தனர்.

Daulat Deb Oldi பகுதியில் இந்த விபத்து நேரிட்டதாகவும், உயிரிழந்த வீரர்களின் உடல்கள் மீட்கப்பட்டுள்ளதாகவும் பாதுகாப்புப் படை அதிகாரிகள் தெரிவித்தனர்.

இந்த விபத்தில் உயிரிழந்தவர்களின் குடும்பத்தினருக்கு பாதுகாப்புத்துறை அமைச்சர் திரு. ராஜ்நாத் சிங் ஆழ்ந்த இரங்கலை தெரிவித்துள்ளார்.

>>>><<<<

கள்ளச்சாராயம் காயச்சுவது, விற்பது உள்ளிட்ட குற்றங்களில் ஈடுபடுவோருக்கு ஆயுள் தண்டனை விதிக்க வகை செய்யும் மசோதா தமிழக சட்டப்பேரவையில் இன்று தாக்கல் செய்யப்பட்டது.

இன்று பேரவையில் முதலமைச்சர் திரு. மு.க.ஸ்டாலின் இந்த மதுவிலக்கு சட்ட திருத்த மசோதாவை தாக்கல் செய்தார்.

இந்த மசோதாவில் 10 வட்சம் ரூபாய் அபராதம் விதிக்கவும், அவர்களது அசையா சொத்துக்களை பறிமுதல் செய்வதற்கான பிரிவுகளும் இடம்பெற்றுள்ளன.

இதனைத் தொடர்ந்து, காவல்துறை, தீயணைப்பு மற்றும் மீட்பு பணிகள் துறை மானிய கோரிக்கை மீதான விவாதத்திற்கு பதிலளித்து திரு. மு.க.ஸ்டாலின் பேசினார்.

தமிழகத்தில் சட்டம் ஒழுங்கு சீராக பராமரிக்கப்பட்டு வருவதாக அவர் தெரிவித்தார்.

காவல்துறையினரின் நலனுக்காக நிறைவேற்றப்பட்ட திட்டங்களையும் அவர் பட்டியலிட்டார்.

அரசு ஊழியர்களுக்கான புதிய மருத்துவ காப்பீட்டு திட்டத்தில், அவர்களின் தாய் தந்தையரையும் பயனாளிகளாக சேர்க்க வேண்டும் என்ற கோரிக்கையை நிறைவேற்றும் வகையில் அந்த திட்டம் மறுசீரமைக்கப்படும் என்றும் திரு. மு.க.ஸ்டாலின் அறிவித்தார்.

>>>><<<<

தமிழகத்தின் விருதுநகர் மாவட்டத்தில் நேரிட்ட பட்டாசு ஆலை வெடிவிபத்தில் 4 பேர் உயிரிழந்தனர்.

சாத்தூர் அருகே உள்ள தனியார் பட்டாசு தொழிற்சாலையில் இன்று காலை இந்த விபத்து நேரிட்டதாக எமது செய்தியாளர் தெரிவிக்கிறார்.

(வாய்ஸ் டைட் - கமலக்கண்ணன் 45 செகண்ட்ஸ்)

வேதிப்பொருட்களை முறையாக அப்புறப்படுத்தாமல் இருந்ததே இந்த விபத்துக்கு காரணம் என்பது முதல்கட்ட விசாரணையில் தெரியவந்துள்ளதாக மாவட்ட ஆட்சியர் திரு. வி.பி. ஜெயசீலன் செய்தியாளர்களிடம் தெரிவித்தார்.

(வாய்ஸ் டைட் - ஆட்சியர் 40 செகண்ட்ஸ்)

இந்த விபத்தில் உயிரிழந்தவர்களின் குடும்பத்தினருக்கு ஆழ்ந்த இரங்கலை தெரிவித்துள்ள முதலமைச்சர் திரு. மு.க.ஸ்டாலின், தலா 3 லட்சம் ரூபாய் நிதியுதவியையும் அறிவித்துள்ளார்.

>>>><<<<

பிரதமர் திரு. நரேந்திர மோடி மக்களிடையே மனம் திறந்து பேசும் மன்கிபாத் நிகழ்ச்சி அகில இந்திய வானொலியில் நாளை காலை 11 மணிக்கு ஒலிபரப்பாகிறது.

நாட்டில் உள்ள அனைத்து வானொலி நிலையங்களும் இதனை அஞ்சல் செய்யும்.

பிரதமர் உரை முடிந்தவுடன் அதன் தமிழாக்கத்தை சென்னை அகில இந்திய வானொலி ஒலிபரப்புகிறது.

இது, இரவு 8 மணிக்கு மறுஒலிபரப்பும் செய்யப்படுகிறது.

பிரதமராக தொடர்ந்து முன்றாவது முறையாக திரு. நரேந்திர மோடி பொறுப்பேற்ற பின்னர், ஆற்றும் முதலாவது உரை இது என்பதால், பெரும் எதிர்பார்ப்பை ஏற்படுத்தியுள்ளது.

>>>><<<<

தேசிய புள்ளியியல் தினம் இன்று கொண்டாடப்படுகிறது.

இதனையொட்டி நாடுமுழுவதும் பல்வேறு விழிப்புணர்வு நிகழ்ச்சிகள் நடைபெற்று வருகின்றன.

புள்ளியியல் துறைக்கு சிறப்பாக பங்களித்தவர்களை கௌரவிக்கும் வகையில் இந்த தினம் கொண்டாடப்படுகிறது.

இதனையொட்டி, புதுதில்லியில் நடைபெற்ற நிகழ்ச்சியில் 16வது நிதி ஆணையத்தின் தலைவர் டாக்டர் **Arvind Panagariya** பங்கேற்று உரையாற்றினார்.

அரசின் திட்டங்களை செயல்படுத்துவதில் புள்ளியியல் தரவுகள் முக்கியப் பங்கு வகிப்பதாக அவர் தெரிவித்தார்.

திட்டங்களை வகுப்பதிலும் செயல்படுத்துவதிலும், அதில் எட்டப்பட்ட முடிவுகளை ஆய்வு செய்வதிலும் புள்ளியியல் துறையின் பங்களிப்புஇன்றியமையாதது என்று டாக்டர் **Arvind Panagariya** கூறினார்.

>>>><<<<

ஐர்க்கண்ட்டில் 200 யூனிட் இலவச மின்சாரம் வழங்கும் திட்டத்தை செயல்படுத்த அம்மாநில அமைச்சரவை ஒப்புதல் அளித்துள்ளது.

முதலமைச்சர் திரு. **Champai Soren** தலைமையில் நடைபெற்ற அமைச்சரவைக் கூட்டத்தில் இதற்கான முடிவுமேற்கொள்ளப்பட்டது.

இதனை செய்தியாளர்களிடம் தெரிவித்த அமைச்சரவை செயலர் **Ms. Vandana Dadel**, இந்த திட்டத்தை செயல்படுத்துவதன் மூலம், அரசுக்கு 21 கோடி ரூபாய் கூடுதல் செலவீனம் ஆகும் என்றார்.

இதன் மூலம் 41 லட்சத்திற்கும் மேற்பட்ட மின் நுகர்வோர்கள் பயனடைவார்கள் என்றும் அவர் தெரிவித்தார்.

>>>><<<<

நாகாலாந்தில் நகர்ப்புற உள்ளாட்சி அமைப்புகளுக்கு நடைபெற்ற தேர்தலில் பதிவான வாக்குகள் தற்போது எண்ணப்பட்டு வருகின்றன.

காலை 8 மணிக்கு பலத்த பாதுகாப்புக்கு இடையே வாக்கு எண்ணிக்கை தொடங்கியதாக எமது செய்தியாளர் தெரிவிக்கிறார்.

10 மாவட்டங்களுக்கு உட்பட்ட 16 மையங்களில் இப்பணி நடைபெற்று வருவதாக அவர் மேலும் கூறுகிறார்.

>>>><<<<

மகாராஷ்டிராவில் நேரிட்ட சாலை விபத்தில் 6 பேர் உயிரிழந்தனர், 4 பேர் காயமடைந்தனர்.

மும்பை - நாக்பூர் விரைவுச்சாலையில் இரண்டு கார்கள் நேருக்கு நேர் மோதிக் கொண்டதில் இந்த விபத்து நேரிட்டதாக அம்மாநில காவல்துறையினர் தெரிவித்தனர்.

>>>><<<<

ஆசிய இளையோர் மல்யுத்த சாம்பியன் போட்டியில் இந்தியா 4 வெள்ளி, 3 வெண்கலப் பதக்கங்களை வென்றது.

ஜோர்டானின் அம்மானில் நடைபெற்று வரும் இப்போட்டியின் 23 வயதுக்குட்பட்டோருக்கான ஆடவர் 55 கிலோ எடைப் பிரிவில் **Vishwajithmore**-ம், 60 கிலோ எடைப்பிரிவில் **Suraj**-ம், 63 கிலோ எடைப்பிரிவில் **Ankit**-ம் 97 கிலோ எடைப்பிரிவில் **Nitish**-ம் வெள்ளிப்பதக்கம் வென்றனர்.

67 கிலோ எடைப்பிரிவில் **Vinayak Patil**-ம், 87 கிலோ எடைப்பிரிவில் **Tejpal**-ம் வெண்கலப்பதக்கம் வென்றனர்.

ஆடவர் குழுப் பிரிவிலும் இந்தியாவிற்கு வெண்கலப்பதக்கம் கிடைத்தது.

>>>><<<<

யூரோ கோப்பை பாரா வில்வித்தை போட்டியில் இந்தியா ஒரு தங்கம், ஒரு வெண்கலப்பதக்கம் வென்றது.

செக் குடியரசில் நடைபெற்று வரும் இப்போட்டியின், கலப்பு இரட்டையர் பிரிவில்

Harvinder Singh – Pooja Jatyan இணை தங்கப்பதக்கம் வென்றது.

இறுதியாட்டத்தில் இந்த இணை 6-2 என்ற புள்ளிக்கணக்கில் ஸ்பெயின் இணையை வென்றது.

Rakeshkumar - Sarita இணை மற்றொரு பிரிவில் வெண்கலப்பதக்கம் வென்றது.

>>>><<<<

உலக கோப்பை டிவென்டி டிவென்டி கிரிக்கெட் போட்டியின் இறுதியாட்டத்தில் இந்தியா இன்று தென்னாப்பிரிக்காவை எதிர்கொள்கிறது.

Bridgetown-ல் இப்போட்டி, இரவு 8 மணிக்கு தொடங்குகிறது.

>>>><<<<

தென்னாப்பிரிக்காவுக்கு எதிரான மகளிர் டெஸ்ட் கிரிக்கெட் போட்டியில் இந்தியா வலுவான நிலையில் உள்ளது.

சென்னையில் நடைபெற்று வரும், இப்போட்டியின் இரண்டாவது நாளான இன்று, 4 விக்கெட் இழப்பிற்கு 525 ரன் என்ற நேற்றைய ஸ்கோருடன் முதல் இன்னிங்ஸை தொடர்ந்து ஆடிய இந்தியா 6 விக்கெட் இழப்புக்கு 603 ரன் எடுத்திருந்த நிலையில் ஆட்டத்தை முடித்துக் கொள்வதாக அறிவித்தது.

இதனைத் தொடர்ந்து முதல் இன்னிங்ஸை ஆடிவரும் தென்னாப்பிரிக்கா சற்றுமுன்வரை ஒரு விக்கெட் இழப்புக்கு 37 ரன் எடுத்துள்ளது.

>>>><<<<

அமெரிக்க ஓப்பன் பேட்மிண்டன் போட்டியில் இந்தியாவின் **Malvika Bansod**

அரையிறுதிக்கு முன்னேறியுள்ளார்.

மகளிர் ஒற்றையர் பிரிவு காலிறுதி ஆட்டத்தில் அவர், 10-21, 21-15, 21-10 என்ற

செட்கணக்கில் ஸ்காட்லாந்தின் **Kirsty Gilmour**-ஐ வென்றார்.

>>>><<<<

ஆசிய ஜூனியர் ஸ்குவாஷ் சாம்பியன் போட்டியில் இந்தியாவின் **Adya Budhia,**

Goushika மற்றும் **Shiven Agarwal** இறுதியாட்டத்திற்கு முன்னேறியுள்ளனர்.

>>>><<<<

சீனாவில் நடைபெற்று வரும் சர்வதேச டென்னிஸ் போட்டியில் இந்தியாவின் சசிகுமார் முகுந்த்

அரையிறுதிக்கு முன்னேறியுள்ளார்.

>>>><<<<